



Врз основа на член 19, член 40 и член 49, став 1, точка 31 од Законот за високото образование (Службен весник на Република Северна Македонија бр.82/2018 и Службен весник на Република Северна Македонија 178/2021), член 347 од Статутот на Универзитетот „Св. Кирил и Методиј“ во Скопје (Универзитетски гласник бр. 425/2019), Правилникот за стандардите и постапката за надворешна евалуација и самоевалуација („ Службен весник на Република Северна Македонија бр. 153/2022) и Правилникот за обезбедување на квалитет на Универзитетот „Св. Кирил и Методиј“ во Скопје, Комисијата за изготвување упатство за самоевалуација, формирана со Одлука на Деканатската управа на Факултетот за музичка уметност-Скопје бр.02-628/1 од 2.10.2024 година, го доставува следново

## УПАТСТВО

за самоевалуација и обезбедување и оценување на квалитет на  
Факултетот за музичка уметност – Скопје

### Предмет на уредување

#### Член 1

Со ова упатство се уредуваат постапките за самоевалуација и обезбедување и оценување на квалитетот на Факултетот за музичка уметност – Скопје (во понатамошниот текст: Факултетот).

#### Член 2

Самоевалуација на Факултетот врши комисија за самоевалуација на начин и според услови определени со Законот за високото образование, Статутот на Универзитетот „Св. Кирил и Методиј“ во Скопје (во понатамошниот текст: Универзитетот), Правилникот за стандардите и постапката за надворешна евалуација и самоевалуација и Правилникот за обезбедување на квалитет на Универзитетот „Св. Кирил и Методиј“ во Скопје.

### Постапка за самоевалуација

#### Член 3

Факултетот при спроведување на постапката за внатрешно обезбедување на квалитет, односно постапката за самоевалуација, се раководи од стандардите и индикаторите за квалитет на високото образование, утврдени во Правилникот за стандардите и постапката за надворешна евалуација и самоевалуација.

#### Член 4

Постапката за самоевалуација започнува и се спроведува координирано на сите единици на Универзитетот.

Роковите, почетокот и траењето на постапката за самоевалуација на единиците и Универзитетот се определуваат со одлука на Советот за квалитет на Универзитетот „Св. Кирил и Методиј“ во Скопје и се доставуваат до единиците на Универзитетот.

По завршувањето на постапката за самоевалуација на единиците, започнува и постапката за самоевалуација на Универзитетот.

Универзитетот во постапката за самоевалуација ги користи податоците од извештаите за самоевалуација на единиците во негов состав.

## Стандарди и индикатори за квалитет

### Член 5

Стандардите за квалитет во високото образование се :

- Стандард 1 – Институционални политики за обезбедување квалитет;
- Стандард 2 – Креирање, одобрување и следење на студиските програми;
- Стандард 3 – Учење, настава и вреднување насочено кон студентот;
- Стандард 4 – Запишување и напредување на студентите, дипломи и сертификати;
- Стандард 5 – Наставен кадар;
- Стандард 6 – Ресурси за учење и поддршка на студентите;
- Стандард 7 – Управување со информации;
- Стандард 8 – Информирање на јавноста и
- Стандард 9 – Меѓународна соработка и интернационализација

### Член 6

Исполнетоста на стандардите се утврдува преку индикаторите утврдени во Правилникот за стандардите и постапката за надворешна евалуација и самоевалуација.

## Извештај за самоевалуација

### Член 7

Комисијата за самоевалуација изготвува извештај за резултатите од евалуацијата.

Извештајот содржи и:

- Оцена на состојбата и
- Предлози и мерки за надминување на констатираните негативни појави во остварувањето на дејноста на Факултетот.

Извештајот за самоевалуација се пишува за интерни потреби на Факултетот и на Универзитетот и за екстерни потреби – за надворешна евалуација.

Извештајот треба да биде аналитички и самокритички.

### Член 8

Извештајот е составен од:

1. Извештај за самоевалуација на Факултетот на музичка уметност – Скопје  
Извештајот се изготвува пополнет на образецот утврден од Одборот за евалуација.  
По правило, за потребите на надворешната евалуација Извештајот се изготвува и на англиски јазик;
2. Придружна документација и
3. Други акти, документи, стратегии, планови и сл. кои се од значење за евалуација на квалитетот на високото образование.



## Објавување на извештајот за самоевалуацијата

### Член 9

Извештајот за самоевалуацијата задолжително се објавува на интернет – страницата на Факултетот и на интернет-страницата на Универзитетот.

### Член 10

Самоевалуацијата на единицата се спроведува на интервал од најмалку 1 година.

Составен дел на самоевалуацијата е:

- Анкета на студентите за квалитетот на наставниот и соработничкиот кадар;
- Анкета за општите услови за студирање;
- Анкета за општите услови за работа на наставниот кадар и
- Анкета за општите услови на стручно-административниот кадар.

Анкетата за квалитетот на наставниот и соработничкиот кадар се спроведува за секој предмет одделно, на сите три циклуси на студии, за секоја учебна година, на крајот на семестарот.

Анкетата за општите услови за студирање, анкетата за општите услови за работа на наставниот и анкетата за општите услови за работа на стручно-административниот кадар се спроведува еднаш годишно/во секоја учебна година.

Роковите за спроведување на анкетите од ст. 2 на овој член ги утврдува Советот за квалитет.

Анкетата се спроведува во електронска форма на стандардизиран образец за сите единици на Универзитетот.

Пополнувањето на анкетата е задолжително за студентите, наставниот и стручно-административниот кадар.

Резултатите од претходно наведените анкети се вклучуваат во Извештајот од самоевалуација.

## Акциски план

### Член 11

Врз основа на извештајот за самоевалуацијата на Факултетот, Советот за квалитет на Факултетот предлага Годишен акциски план со конкретни мерки за отстранување на слабостите и унапредување на квалитетот на дејноста, насоки за негово спроведување, дополнителни индикатори за квалитет и план за следење на реализацијата и континуирано унапредување.

Годишниот акциски план се изготвува на соодветен образец утврден согласно член 12 од ова упатство.

За реализација на акцискиот план на ниво на Факултетот се подготвува Годишен извештај утврден согласно член 12 од ова упатство.

### Член 12

При спроведувањето на постапката за самоевалуација задолжително се користата следниве образци:

- Образец за Извештај за самоевалуација;
- Образец за придружна документација;
- Образец за анкети;
- Образец за Годишен акциски план на Факултетот и

- Образец за Годишен извештај за реализација на акцискиот план на ниво на Факултетот.

Обрасците од ст.1 на овој член се утврдуваат со одлука на Советот за квалитет на Универзитетот и се доставуваат до единиците на Универзитетот.

**Заврши одредби**

#### Член 13

Обрасците од член 12 на ова упатство ги утврдува Советот за квалитет на Универзитетот.

#### Член 14

Со денот на влегување во сила на ова Упатство престанува да важи Упатството за самоевалуација и обезбедување и оценување на квалитетот на единиците на Универзитетот (Универзитетски гласник бр. 244/2013).

Комисија за изготвување на Упатство за самоевалуација:

Проф. м-р Зоран Пехчевски – претседател

Проф. д-р Тихомир Јовиќ

Вонр. проф. м-р Марија Вршкова

